

प्रेषक,

डा० रणवीर सिंह,  
प्रमुख सचिव,  
उत्तराखण्ड शासन।

संख्या-1299 /XV-1/13/7(6)/13

सेवा में,

निदेशक,  
पशुपालन विभाग,  
उत्तराखण्ड देहरादून।

पशुपालन अनुभाग-1

देहरादून : दिनांक 20 नवम्बर, 2013

विषय: वाहन चालक संवर्ग के संवर्गीय ढांचे का पुनर्गठन करने के संबंध में।

महोदय,

उपरोक्त विषयक वित्त विभाग के शासनादेश संख्या-588/XXVII(7)274(3)/2013 दिनांक 01 जुलाई, 2013 के अनुसार आपके पत्र संख्या-277/स्था०एक/वाहन चालक/12-13 दिनांक 17 अप्रैल, 2013 एवं पत्र संख्या-2513/स्था०एक/वाहन चालक/12-13 दिनांक 27 अगस्त, 2013 के क्रम में श्री राज्यपाल महोदय पशुपालन विभाग के अन्तर्गत वाहन चालक संवर्ग के पदों को 04 ग्रेडों के स्थान पर 05 ग्रेडों में निम्नवत् संशोधित रूप से पुनर्गठित किये जाने की सहर्ष स्वीकृति प्रदान करते हैं :-

क्र० सं०	पदनाम	वर्तमान वेतन बैंड एवं ग्रेड वेतन (₹ में)	संस्तुत वेतन बैंड एवं ग्रेड वेतन (₹ में)	पदों का प्रतिशत	स्वीकृत पद	भर्ती की प्रक्रिया/अर्हता
1	2	3	4	5	6	7
1.	वाहन चालक ग्रेड-4	वेतन बैंड-1 (5200-20200) एवं ग्रेड वेतन ₹ 1900	वेतन बैंड-1 (5200-20200) एवं ग्रेड वेतन ₹ 1900	30	13	(एक) 75 प्रतिशत पद सीधी भर्ती द्वारा। सीधी भर्ती के लिए अभ्यर्थी की अर्हताएं :- (i) किसी मान्यता प्राप्त शैक्षिक संस्था से आठवीं कक्षा की परीक्षा उत्तीर्ण कर ली हो, और (ii) यथा स्थिति भारी या हल्के वाहन चलाने का वैध ड्राइविंग लाइसेंस संबंधित रिक्ति के अधिसूचित किये जाने के दिनांक के पूर्व से 03 वर्ष से अनन्यून अवधि का रखता हो। (दो) 25 प्रतिशत पद मौलिक रूप से नियुक्त ऐसे क्लिनरों और समूह 'घ' के कर्मचारियों में से, जिन्होंने भर्ती-वर्ष के प्रथम दिवस को इस रूप में 10 वर्ष की सेवा पूर्ण कर ली हो और, यथास्थिति भारी या हल्के वाहन चलाने का 03 वर्ष से अनन्यून अवधि का वैध ड्राइविंग लाइसेंस रखता हो तथा किसी मान्यता प्राप्त शैक्षिक संस्था से आठवीं कक्षा की परीक्षा उत्तीर्ण कर ली हो;



						परन्तु, यदि उक्तानुसार पोषक संवर्ग की अनुपलब्धता हो अथवा पोषक संवर्ग में ऐसे पात्र व्यक्ति उपलब्ध न हों, तो ऐसी रिक्तियों को उक्त खण्ड (एक) के अधीन सीधी भर्ती के माध्यम से भरा जायेगा।
2.	वाहन चालक ग्रेड-3	वेतन बैंड-1 (5200-20200) एवं ग्रेड वेतन ₹ 2400	वेतन बैंड-1 (5200-20200) एवं ग्रेड वेतन ₹ 2400	25	11	वाहन चालक ग्रेड-3 के पद पर ज्येष्ठता के आधार पर पदोन्नति ऐसे वाहन चालक ग्रेड-4 से की जायेगी, जिन्होंने भर्ती वर्ष के प्रथम दिवस को 09 वर्ष की सन्तोषजनक सेवा पूरी कर ली है और इस हेतु निर्धारित ट्रेड टेस्ट उत्तीर्ण कर लिया हो।
3.	वाहन चालक ग्रेड-2	वेतन बैंड-1 (5200-20200) एवं ग्रेड वेतन ₹ 2800	वेतन बैंड-1 (5200-20200) एवं ग्रेड वेतन ₹ 2800	20	08	वाहन चालक ग्रेड-2 के पद पर ज्येष्ठता के आधार पर पदोन्नति ऐसे वाहन चालक ग्रेड-3 के पदधारकों से की जायेगी, जिन्होंने भर्ती वर्ष के प्रथम दिवस को ग्रेड-3 के पद पर 06 वर्ष की सन्तोषजनक सेवा अथवा वाहन चालक ग्रेड-4 की सेवाओं को जोड़ते हुए 15 वर्ष की सेवा पूरी कर ली हो और इस हेतु निर्धारित ट्रेड टेस्ट उत्तीर्ण कर लिया हो।
4.	वाहन चालक ग्रेड-1	वेतन बैंड-2 (9300-34800) एवं ग्रेड वेतन ₹ 4200	वेतन बैंड-2 (9300-34800) एवं ग्रेड वेतन ₹ 4200	15	06	वाहन चालक ग्रेड-1 के पद पर ज्येष्ठता के आधार पर पदोन्नति ऐसे वाहन चालक ग्रेड-2 पदधारकों से की जायेगी, जिन्होंने भर्ती वर्ष के प्रथम दिवस को ग्रेड-2 के पद पर 03 वर्ष की सन्तोषजनक सेवा पूरी कर ली हो।
5.	वाहन चालक विशेष श्रेणी	—	वेतन बैंड-2 (9300-34800) एवं ग्रेड वेतन ₹ 4600	10	04	वाहन चालक विशेष श्रेणी के पद पर ज्येष्ठता के आधार पर पदोन्नति ऐसे वाहन चालक ग्रेड-1 के पदधारकों से की जायेगी, जिन्होंने भर्ती वर्ष के प्रथम दिवस को ग्रेड-1 के पद पर कम से कम 01 वर्ष की सेवा पूर्ण कर ली हो।

2. उपर्युक्तानुसार संवर्गीय पुनर्गठन के फलस्वरूप उपलब्ध पदों पर प्रथमतः एक मुश्त समायोजन एवं तत्पश्चात् भर्ती/पदोन्नति के संबंध में निम्नवत् व्यवस्था सुसंगत सेवा नियमावली में संशोधन (यथास्थिति) करके निर्धारित की जाय :-

"संवर्गीय पुनर्गठन के फलस्वरूप संशोधित/उच्चीकृत ग्रेड वेतन के उपलब्ध पदों पर वर्तमान व्यवस्था में निम्न स्तर (ग्रेड वेतन) के पद पर कार्यरत पदधारकों से ज्येष्ठता एवं उपयुक्तता के आधार पर प्रथमतः पुनर्गठन की तिथि से एक मुश्त समायोजन कर दिया जाय। एक मुश्त समायोजन की यह सुविधा एक बार ही दी जायेगी और ऐसे समायोजित होने वाले पद धारकों का संशोधित/उच्चीकृत

ग्रेड वेतन में वेतन निर्धारण शासनादेश संख्या-395/XXVII(7)/2008 दिनांक 17 अक्टूबर, 2008 के प्रस्तर-27 में निहित व्यवस्था (यथा संशोधित) के अनुसार किया जायेगा।

तत्पश्चात् रिक्त पदों को, संबंधित पद हेतु उक्तानुसार संशोधित रूप में निर्धारित अर्हता एवं भर्ती की प्रक्रिया के अनुसार ही भरा जायेगा।"

3. उक्तानुसार पदों की संख्या तथा वेतनमान का अनुमन्य मात्राकरण संगत सेवा नियमों में आवश्यक संशोधन कर दिया जायेगा।

4. यह आदेश वित्त विभाग के अशा० संख्या-656/XXVII(7)274(3)/2013 दिनांक 11 नवम्बर, 2013 में प्राप्त सहमति के अनुसार निर्गत किये जा रहे हैं।

भवदीय,

(डा० रणबीर सिंह)

प्रमुख सचिव

संख्या-1299 (1)/XV-1/2013 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड।
2. निदेशक, लेखा एवं हकदारी, उत्तराखण्ड, 23 लक्ष्मी रोड, देहरादून।
3. अपर निदेशक, पशुपालन विभाग, गढ़वाल मण्डल/कुमायूँ मण्डल/गोर्पेश्वर।
4. रजिस्ट्रार, उत्तराखण्ड पशुचिकित्सा परिषद, देहरादून।
5. परियोजना निदेशक, पशुलोक प्रक्षेत्र/लघु पशु विकास, ऋषिकेश, नैनीताल एवं पौड़ी।
6. समस्त मुख्य पशुचिकित्साधिकारी, उत्तराखण्ड।
7. समस्त वरिष्ठ कोषाधिकारी/कोषाधिकारी, उत्तराखण्ड।
8. निदेशक, एन०आई०सी०।
9. गार्ड फाइल।

आज्ञा से,

(डी०एम०एस० राणा)

अनु सचिव